

[8th November 1965]

கனம் திரு. பூ. கக்கன் : அந்தத் தகவல் இப்போது என்னிடத்தில் இல்லை.

திரு. ஜே. மாதா கவுடர் : தமாஷா வரி போன்ற வரியைக் கொடுக்காமல் ஏமாற்றினாலேயே குறைந்தபட்சம் இன்ன தண்டனை என்று சட்டம் செய்தோமே, கள்ளநோட்டு அடித்தால் குறைந்தபட்சம் மரண தண்டனை என்று ஏன் சட்டம் இயற்றக் கூடாது (சிரிப்பு).

கனம் சபாநாயகர் : இதைப்பற்றிக் கேள்வி நேரத்தில் கேட்டுப் பிரயோசனம் இல்லை. அதற்குத் தனியாகச் சட்டம் கொண்டு வரவேண்டும்.

திரு. ம. கமலநாதன் : கள்ள நோட்டு அடிக்கப்பட்ட வழக்கு கள்தான் கண்டு பிடிக்கப்பட்டிருக்கின்றன. அடிக்கப்பட்ட நோட்டுகளுக்கும் ஒரிஜினல் நோட்டுக்கும் எந்தவித வித்தியாசமும் இல்லாத காரணத்தினால் அந்த நோட்டுக்களை வாங்க மறுக்கக் கூடாது என்று பாங்குகளுக்கு அரசாங்கம் ஏதாவது உத்திரவிட்டுள்ளதா?

கனம் திரு. பூ. கக்கன் : அதற்குத் தனியாகக் கேள்வி போட வேண்டும்.

திரு. செ. மாதவன் : சிறை தண்டனை என்று அமைச்சர் அவர்கள் சொன்னார்கள். இப்பேர்ப்பட்ட சூற்றங்கள் பெருகி வருகிற காரணத்தினால் சட்ட இலாகா பரிசீலித்து ஸ்பெஷல் லெஜிஸ்லேஷன் கொண்டு வர அரசாங்கம் முயற்சிக்குமா?

THE HON. P. KAKKAN : I want a separate question.

Home Guards

* 349 Q.—**SRI V. SANKARAN :** Will the Hon. the Minister for Home be pleased to state—

(a) whether there is any proposal before the Government to give intensive training to Home Guards in the State; and

(b) if so, the details thereof?

கனம் திரு. பூ. கக்கன் : (அ) ஊர்க்காவல் படையினருக்கு முனைப்பாக மேலும் பயிற்சியளிக்கும் திட்டம் ஒன்று போலீஸ் இன்ஸ்பெக்டர்-ஜெனரலின் ஆலோசனையில் உள்ளது. மாவட்டங்களில் உதவிப் பிரிவுத் தலைவர்கள் (Assistant Section Leaders) தகுதிக்கு மேற்பட்ட ஊர்க்காவல் படை அதிகாரிகளுக்கு மேல் நிலைப் படிப்பில் பயிற்சியளிக்கும் திட்டமும் அவரது ஆலோசனையிலுள்ளது.

(இ) கீழ்க்கண்ட பாடங்களில் விரிவுரைகளும் செய்முறையும் இந்த மேல்நிலைப் படிப்பில் அடங்கியுள்ளன :—

1. அமைப்பு முறையும் நிர்வாகமும்.
2. சிவில் பாதுகாப்பு நடவடிக்கைகள்.

8th November 1965]

3. அவசர கால உதவி.

4. தரைப்படம் படித்தல், களப்பயிற்சி, தானே இயங்கும் படைக்கலன்கள்.

திரு. வை. சங்கரன் : தற்போது ஊர்க்காவல் படையில் சேருவதற்கு முதலில் எஜுகேஷனல் க்வாலிபிகேஷன் எஸ்.எஸ்.எல்.சி இருக்கவேண்டும். அதேபோன்று வயதுக்கும் வரம்பு இருக்கிறது. அதோடு அரசாங்க அலுவலகங்களில் வேலை பார்க்கிற அல்லது குறிப்பிட்ட தனியார் கம்பெனிகளில் வேலை பார்க்கிற அப்பேர்ப்பட்டவர்களைத்தான் எடுத்துக்கொள்ளுகிறார்கள். குறிப்பாக எக்ஸ்-சர்வீஸ்மென் இருந்தால் இந்த குறிப்பிட்ட க்வாலிபிகேஷன் இல்லாமலிருந்தாலும் அவர்களைச் சேர்த்துக்கொள்ள சர்க்கார் உத்தேசிக்குமா? அதற்கான நடவடிக்கைகளை எடுக்குமா?

கனம் திரு. பூ. கக்கன் : எக்ஸ்-சர்வீஸ்மென் சேர்ப்பதாக எந்தவிதத் தகவலும் இல்லை. ஹோம் கார்ட்ஸ் என்பதில் வாலிபர்கள் சேர்ந்து சுறுசுறுப்பாக வேலை செய்ய வேண்டுமென்று ஏற்பாடு செய்யப்பட்டிருக்கிறது.

திரு. வை. சங்கரன் : அதாவது, நான் சொல்லுவது என்ன வென்றால், இப்பொழுது 'எக்ஸ்-சர்வீஸ்மென்' ஒவ்வொரு மாவட்டத்திலும் ஆயிரக்கணக்கான பேர்கள் இருக்கிறார்கள். அவர்களுக்கு ஆர்மியிலிருந்து இப்பொழுது 'கால்' வரவில்லையாதலால் ஹோம் கார்டில் சேர்ந்து மற்ற விதத்தில் தங்களுடைய சர்வீஸையும், பயிற்சியையும் நாட்டிற்கு பயன்படுத்திக்கொள்வதற்கு முன்வருகிறார்கள். இருந்தபோதிலும், 'ஏஜ் ரெஸ்ட்ரிக்ட்டென்ஸ், எஜுகேஷனல் குவாலிபிகேஷன்ஸ்' ஆகியவை 'ப்ரிஸ்க்காப்' செய்யப்பட்டிருப்பதால், அவர்களால் அவற்றை பூர்த்தி செய்ய முடியவில்லையாதலால், அவர்களை எடுத்துக்கொள்ளுவதற்கு மறுக்கிறார்கள். ஏற்கனவே அவர்களுக்கு ராணுவத்தில் பயிற்சி அளிக்கப்பட்டிருப்பதால் அவர்களை சர்க்கார் எடுத்துக்கொள்ளுவதற்கு முன்வருவார்களா?

9-00
a.m.

கனம் திரு. பூ. கக்கன் : கனம் சபாநாயகர் அவர்களே, முதலில் சொன்ன பதிலைத்தான் இப்பொழுதும் சொல்ல வேண்டியிருக்கிறது. ஏற்கனவே எக்ஸ்-சர்வீஸ்மென்னுக்கு அவர்கள் கொடுத்த டிரையினிங் வேறு ஹோம் கார்டுக்கு கொடுக்கப்படும் டிரையினிங் வேறு. ஆகவே, அவர்களை இதிலே சேர்ப்பதற்கு இல்லை.

திரு. கரு. சீமைச்சாமி : ஊர்க்காவல் படையினருக்கு ஏதாவது 'ரைப்பிள் ஷூட்டிங்' கற்றுக்கொடுக்கப்படுகிறதா? இல்லையென்றால், நெருக்கடி நிலைமையை உத்தேசித்து அவர்களுக்கு இந்தப் பயிற்சி அளிக்கப்படுமா?

கனம் திரு. பூ. கக்கன் : 'ரைப்பிள் ஷூட்டிங்' பற்றி தகவல் இல்லை. 'ஷூட்டிங்' பயிற்சி அவர்களுக்கு உண்டு.

[8th November 1965]

திரு. டி. கார்ச்சா கவுடர் : ஹோம் கார்டு படையினருக்கு உடைகள் வழங்கப்படுவதிலே, மற்ற மாவட்டங்களைப்போல நீலகிரியில் உள்ளவர்களுக்கும் வழங்கப்படுகிறது. நீலகிரி குளிர் பிரதேசம் ஆகையால், வுலன் உடைகளை அங்கே வழங்குவதற்கு அரசாங்கம் ஏற்பாடு செய்யுமா?

கனம் திரு. பூ. கக்கன் : இதைப்பற்றி இப்பொழுது தகவல் இல்லை. இருந்தாலும் அப்பேர்ப்பட்ட உதவி வேண்டுமென்றால் அரசாங்கம் அதைப்பற்றி பரிசீலனை செய்யும்.

திரு. எ. கோ. பாலகிருஷ்ணன் : தலைவர் அவர்களே, ஊர்க்காவல் படையினருக்கு தீவிர பயிற்சி என்று கேள்வியிலேயே கண்டிருக்கிறது. தீவிர பயிற்சி என்றால் என்ன என்பதை அறிய விரும்புகிறேன்.

கனம் திரு. பூ. கக்கன் : நாட்டுப் பாதுகாப்புக்கு தீவிரமாக என்னென்ன அவர்கள் செய்யவேண்டுமோ, அவைகளைப்பற்றி யெல்லாம் பயிற்சி.

திருமதி ராஜாத்தி குஞ்சிதபாதம் : ஊர்க்காவல் படையில் பெண்கள் சேர்க்கப்பட்டிருக்கின்றார்களா? அப்படியென்றால், எந்தெந்த இடங்களில் அம்மாதிரி பெண்கள் படையினர் பணியாற்றுகிறார்கள் என்பதை அமைச்சர் அவர்கள் சொல்லுவார்களா?

கனம் திரு. பூ. கக்கன் : குறிப்பாக, சென்னை, கோயம்புத்தூர், மதுரை, திருச்சிராப்பள்ளி ஆகிய இடங்களில் பெண்கள் படை ஏற்படுத்தப்பட்டிருக்கிறது என்பதைத் தெரிவித்துக்கொள்கிறேன்.

திரு. ஆர். எஸ். ஆறுமுகம் : சட்டசபை மெம்பர்கள் ஊர்க்காவல் படையில் இருக்கிறார்களா? அந்தத் தகவல் அமைச்சர் அவர்களுக்குத் தெரியுமா?

கனம் திரு. பூ. கக்கன் : அந்தத் தகவல் என்னிடம் இல்லை.

திருமதி ராஜாத்தி குஞ்சிதபாதம் : படித்த பெண்கள், ஊர்காவல் படையில் சேருவதற்கு தகுதி பெற்றவர்கள், கல்வியில் முன்னேற்றம் அடைந்திருக்கிற திருநெல்வேலி மாவட்டத்தில் திறைய இருக்கிறார்கள். அப்படியிருந்தும் அந்த மாவட்டத்தில் இவர்கள் ஏன் ஊர்க்காவல் படையில் சேர்க்கப்படவில்லை என்று கேட்க விரும்புகிறேன்.

கனம் திரு. பூ. கக்கன் : எந்த ஜில்லாவில், கல்வியில் முன்னேற்றம் அடைந்த ஜில்லாவில், சகோதரிகள் ஹோம் கார்டில் சேருவதற்கு முன்வருகிறார்களோ அதுபற்றி அரசாங்கம் பரிசீலனை செய்து அங்கெல்லாம் அவர்களைச் சேர்ப்பது பற்றி கவனிக்கும்.

8th November 1965]

திரு. வை. சங்கரன் : சட்ட சபை மெம்பர்கள் சம்பந்தப்பட்ட வரையிலாவது ஏஜ் குவாலிபிகேஷன், எஸ்.எஸ்.எல்.ஸி. குவாலிபிகேஷன் இவைகளைத் தளர்த்தி அவர்களை ஹோம் கார்டில் சேர்த்துக் கொள்ளுவதற்கு நடவடிக்கை எடுத்துக்கொள்ளப் படுமா?

கனம் திரு. பூ. கக்கன் : தனியாகக் கேள்வி போட்டால் அது பற்றி பரிசீலனை செய்து சொல்லுகிறேன்.

திருத்துறைப்பூண்டி கோவாப்பரேட்டிவ் அர்பன் பாங்கு

* 350 கேள்வி.—**திரு. ஆ. கு. சுப்பையா :** கனம் கூட்டுறவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சை மாவட்டம், திருத்துறைப்பூண்டி கோவாப்பரேட்டிவ் அர்பன் பாங்கு நிர்வாக ஊழல் குறித்து அண்மையில் அரசாங்கத்திற்குப் புகார் ஏதேனும் வந்ததா?

(இ) ஆம் எனில், அதன்மீது என்ன நடவடிக்கை எடுக்கப் பட்டது?

கனம் திரு. ந. நல்லசேனாபதி சர்க்கரை மன்றாடியார் : (அ) இது குறித்துப் புகார் எதுவும் அரசாங்கத்திற்கு வரவில்லை.

(இ) இக்கேள்விக்கு இடமில்லை.

திரு. ஆ. கு. சுப்பையா : மகாசபைக் கூட்டம் நடத்தாமலேயே நிர்வாகம் நடத்துகிறார்கள் என்ற நிலையில், நிலம் அடமானம் வைத்து கடன் கேட்டு விண்ணப்பித்தும் கடன் கொடுக்கவில்லை என்ற புகார் வந்து, அந்தப் புகார் மேலேயே நான் நோட் எழுதி அரசாங்கத்திற்கு அனுப்பியிருக்கிறேன். அதை மறுபடியும் பரிசீலனை செய்து அந்தப் புகார்கள் மீது நடவடிக்கைகள் எடுக்கப் படுமா?

கனம் திரு. ந. நல்லசேனாபதி சர்க்கரை மன்றாடியார் : ஊழல் பற்றி கேட்டதற்கு ஊழல் இல்லை என்று பதில் சொன்னேன். ஒரு சில புகார்கள் வந்தன, அவைகளைப்பற்றி ரிஜிஸ்டிரார் அவர்கள் பரிசீலனை செய்து என்ன செய்யவேண்டும் என்று சில குறிப்புகள் கொடுத்திருக்கிறார்கள். கனம் அங்கத்தினர் அவர்கள் ஏதோ மகா சபைக் கூட்டம் நடக்கவில்லை என்று கூறுகிறார்கள். மெம்பர்களுடைய 'பிரியட்' 1965-ம் ஆண்டு டிசம்பர் மாதத்தில்தான் முடிவடைகிறது. கனம் அங்கத்தினர் சொல்லுவது, ஏதோ அவர்கள் 'பிரியட்' முடிந்தும் அவர்கள் தலையிடுகிறார்கள் என்று புகார் சொல்லுகிறார்கள். 1965-ம் ஆண்டு டிசம்பர் மாதத்தில் அவர்கள் பதவி காலம் முடிவடைகிறது.

தஞ்சை மாவட்டக் கூட்டுறவு விற்பனைச் சங்கம்

* 351 கேள்வி.—**திரு. கோ. சி. மணி :** கனம் கூட்டுறவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கடந்த ஐந்தாண்டுகளில் தஞ்சை மாவட்டக் கூட்டுறவு மார்க்கெட்டிங் சங்கத்திற்கு (Thanjavur district Co-operative Marketing Society) லாப நஷ்டம் எவ்வளவு?